

रेल ओवर ब्रिज का मंत्री ने किया निरीक्षण

इंदौर @ पत्रिका. पोलोग्राउंड में लोक निर्माण विभाग द्वारा बनाए जा रहे रेल ओवर ब्रिज का शुक्रवार को मंत्री कैलाश विजयवर्गीय ने निरीक्षण किया। उन्होंने प्रोजेक्ट की डिजाइन में तकनीकी त्रुटियां को लेकर चर्चा की। उनके साथ आइआईटी इंदौर के विशेषज्ञ भी थे, जिन्होंने संरचना का अवलोकन किया। पोलोग्राउंड एवं बाणगंगा ब्रिज की डिजाइन, गुणवत्ता तथा निर्माण की प्रगति को लेकर सुधारात्मक कार्रवाई के निर्देश दिए ताकि निर्माण में क्वालिटी और सुरक्षा



मानक का पालन हो। निरीक्षण के दौरान मंत्री तुलसीराम सिलावट, विधायक रमेश मेंदोला, विधायक मधु वर्मा सहित लोक निर्माण विभाग के वरिष्ठ अभियंता एवं अन्य अधिकारीगण उपस्थित थे।